

Unutsaq-unudularıq

Akademikin xatirəsinə ehtiram



Elm və Ali Təhsil üzrə Dövlət Agentliyi və Elm və Təhsil Nazirliyinin akademik Y.Məmmədəliyev adına Neft Kimya Prosesləri İnstitutunun birgə təşkilatçılığı ilə akademik Soltan Mehdiyevin anadan olmasının 110 illik yubileyinə həsr olunmuş “Monomerlər və neft kimyasının müasir problemləri” mövzusunda ikigünlük beynəlxalq elmi konfrans keçirilib.

Konfransın keçirilməsində əsas məqsəd görkəmli alimin elmin inkişafındakı rolunun bir daha işıqlandırılması, bu sahədə son nailiyyətlərin müzakirə-

si, yeni istiqamətlərin müəyyənəndirilməsidir.

Konfransı giriş sözü ilə NKPI-nin baş direktoru, akademik Vəqif Abbasov açdı. O,

görkəmli alimin Azərbaycan kimya elminin inkişafındakı xidmətlərindən, bu sahənin inkişafına verdiyi töhfələrdən danışdı. Sonra kimya üzrə fəlsəfə doktoru Arzu Cəlilova “Akademik Soltan Mehdiyevin Azərbaycanda neft kimyasının inkişafında rolu” mövzusunda məruzə ilə çıxış etdi.

AMEA-nın vitse-prezidenti Kataliz və Qeyri-üzvi Kimya İnstitutunun baş direktoru, aka-

demik Dilqəm Tağıyev, Bakı Dövlət Universitetinin üzvi kimya kafedrasının müdiri, akademik Abel Məhərrəmov, İsmayılıdan konfransa gəlmiş nümayəndələr çıxış edərək, görkəmli alim haqqında öz xatirələrini bölüşüblər. Sonda alimin ailəsi adından çıxış edən oğlu iştirakçılara minnətdarlığını bildirdi.